

د اصحابو عدالت

علامه عسکری

بِسْمِ اللَّهِ الرَّحْمَنِ الرَّحِيمِ
 قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ فِي حَقِّ شُهَدَاءِ
 أُحُدٍ: "هَؤُلَاءِ أَشْهَدُ عَلَيْهِمْ" فَقَالَ ابُوبَكْرٍ (رض): أَلَسْنَا
 يَا رَسُولَ اللَّهِ إِخْوَانُهُمْ، أَسَلَّمْنَا كَمَا أَسَلَّمُوا وَجَاهَدْنَا
 كَمَا جَاهَدُوا؟!

فَقَالَ رَسُولُ اللَّهِ (صَلَّى اللَّهُ عَلَيْهِ وَآلِهِ وَسَلَّمَ): "بَلَى، وَ
 لَكِنْ لَا أَدْرِي مَا تَحْدِثُونَ بَعْدِي!"

رسول الله مبارک د احد د شهيدانو په هکله
 وفرمايل: "د دې ډلې د برحقه کيدا گواهي ورکوم"
 ابوبکر(رض) وويل: اي د خداي رسوله! ولې مونږ د
 هغوي وروڼه نه يوو، د هغوي په خبر مو اسلام راوړ
 او د هغوي په شان مو جهاد وکړ؟ پيغمبر(ص)
 وفرمايل: "ولې نه، خو نه پوهيږم له ما وروسته به کوم
 بدعتونه کوي."^۱

۱. موطا مالک، کتاب جهاد، دوهم ټوک، ۴۶۲ مخ، ۳۲ حديث.

موضوعگانې چې لولو

په دواړو مکتبونو کې د صحابي تعريف

۱. د خلفاؤ په مکتب کې د صحابي تعريف

۲. د اهل بيتو په مکتب کې د صحابي تعريف

۳. د خلفاؤ په مکتب کې د صحابي د پيژندنې

ضابطه

۴. پر دې ضابطې اشکال

په دواړو مکتبونو کې د اصحابو عدالت

۱. د صحابه ؤ د عدالت په باب د خلفاؤ د مکتب

ليد توگه

۲. د اصحابو د عدالت په باره کې د اهل بيتو د

مکتب نظر

۳. د مؤمن او منافق د پيژندنې ضابطه

په دواړو مکتبونو کې د صحابي تعريف

★ د خلفاؤ په مکتب کې د صحابي تعريف:

ابن حجر د خپل کتاب "الاصابه" په سريزي کې د صحابي په تعريف کې وايي:

صحابي هغه څوک دی چې پيغمبر(ص) يې ليدلی، پر هغه يې ايمان راوړی او مسلمان مړ شوی وي، که له پيغمبر(ص) سره د هغه ملگرتيا او ليدنه لږه وي يا ډيره، له پيغمبر(ص) يې روايت کړی وي يا نه، له پيغمبر(ص) سره غزا ته تللی وي يا نه، دغه ټول وگړي زموږ له تعريف سره سم: چې پيغمبر(ص) يې ليدلی، ځانپري، ان تر دې که چيرې يوازې يو ځل يې پيغمبر(ص) ليدلی او ورسره يې ناسته هم نه وي کړي،

او يا يې د نايينايي له کبله هغه مبارک پخپلو
سترگو نه وي ليدلی.^۱

هغه د خپل کتاب په يوې بلې برخې کې وايي:
"هغه ضابطه چې پرې په پوهيدا سره د گڼ شمېر
کسانو صحابي کيدا معلومېږي:

۱. هغوي (خليفه گانو) په سوبو کې يوازې اصحاب
په قومندانې گمارل.

۲. په لسم هجري کال کې، په مکې او طائف کې
هيشوک نه وو خو دا چې اسلام يې راوړ او له
پيغمبر(ص) سره يې په حجة الوداع کې شتون
درلود.

۳. د اوس او خزرج د دوو قبيلو ټولو وگړيو د
پيغمبر(ص) د دورې تر پايې پورې اسلام راوړ
يعنې مسلمانان شول.

۴. د پيغمبر(ص) له رحلته وروسته هم په هغوي کې
هيشوک کافر نه شول.^۲

۱. الاصابه، لومړی ټوک، ۱۰ مخ

۲. الاصابه، لومړی ټوک، ۱۲ مخ.

زه دا وایم که چیرې یو څیرتند زموږ د کتاب "یو سل
او پنځوس جعلي صحابیان" برخې وځایوي، د
اصحابو په هکله د خلفاء د مکتب د تسامح او غفلت
پر ژورتیا او د حدیث په علم د هغه په ټاوان پوښیږي.

★ د اهلبيتو (ع) په مکتب کې د صحابي تعريف

د صاحب جمع صحابه د ملگري او ناسته پاسته کوونکي په معنا ده او صحابي يعني د پيغمبر (ص) له اصحابو هغه يو کس چې د هغه مبارک ملگری او روسره يې ناسته پاسته کړی وي او لکه څنگه چې بنسکاره ده، يوازې د هغه چا په باب رښتيا ده چې له هغه مبارک سره يې زياته ملگري او ناسته پاسته کړې وي، ځکه چې مصاحبت د اوږد مهاله ملگرتيا تقاضا کوي.^۱

بله خبره دا چې، کله مصاحبت او ملگرتيا د دوو تنو تر مينځ وي، ناچاره بايد د صاحب لفظ او د هغه جمع صحابه په کلام کې له يو بل نوم سره ورزيات شي (مضاف او مضاف اليه) لکه څنگه چې په قران کریم

۱. مراجعه دې وشي لسان العرب او مفردات راغب، ماده "صحب"

کې داسې راغلي "يَا صَاحِبَيَّ السِّجْنِ"^۱ يعنې اې زما دوو ملگرو بنديانو، او "أَصْحَابُ مُوسَى"^۲ د پيغمبر(ص) په زمانې کې هم ويل کيدل: "صَاحِبُ الرَّسُولِ اللَّهِ" او "أَصْحَابُ رَسُولِ اللَّهِ" يعنې صاحب او اصحاب يې له رسول الله سره ورزياتول.

لکه څنگه چې ويل کيدل "أَصْحَابُ بَيْتِ الشَّجَرَةِ" او "أَصْحَابُ صُفَّةٍ" يعنې ټول يې په اضافې او د بل په نسبت راوړل، او په هغه وخت کې د صاحب او اصحاب لفظ په يوازې سر او د مضاف اليه له راوړلو پرته، د پيغمبر(ص) د اصحابو نوم نه ؤ خو د خلفاءو د مکتب مسلمانانو ورو ورو د خداي د رسول اصحاب، اصحاب او صحابي ونومول. نو دا تسميه او نوماول، د متشرعه اصطلاح او د مسلمانانو د نومولو ډول دی.

دا د صحابي په تعريف کې د دوو مکتبونو ليدتوگه وه.

۱. سورة يوسف ۲۹ ايت.

۲. سورة شعراء ۲۱ ايت.

★ د خلفاؤ په مکتب کې د صحابي د پیژندګلو ضابطه

پردې سربیره چې ومو ویل، هغه کسان چې د خلفاؤ په مکتب کې یې د صحابو معرفي او حال تشریح کړی دی، د هغوي د پیژندګلوی لپاره یې ضابطه هم ښودلې ده، لکه څنګه چې ابن حجر په الاصابه کې وایي:^۱

د هغو ناپیژندل شویو خبرو په شمول چې د صحابي په تعریف او پیژندګلوی کې له مخکښانو (حدیث) تر مونږه رسیدلي. که څه هم پر هغه څه نص نیشته، یو روایت دی چې ابن ابی شیبې په خپل تصنیف کې له نه رد شوي لارې نقل کړی چې هغوي (خلفاؤ) په سوبو یعنی فتوحاتو کې یوازې اصحابو ته قومندانې ورکوله.

نامروده لاره چې ورته اشاره شوي، هغه روایت دی چې طبري او ابن عساکر پخپلو سندونو سره له سیف،

۱. الاصابه، لومړی ټوک دیارلسم مخ.

ابو عثمان، خالد او عبادہ څخه نقل کړی دی، په هغه روایت کې وايي:

"قوماندانان به تل اصحاب وو، خو کله چې به د مقام مناسب سړی په هغوي کې نه موندل کیدل نو بل چا ته به یې دا مقام ورکول کیده."^۱

په یو بل روایت کې طبري د سيف له قوله وايي:
"عمر خليفه تر هغه وخته چې په اصحابو کې یې مناسب وگړی او د جنگ وړ کس موند، هغه ته به یې د قومندانۍ له ورکولو ډډه نه کوله، او که چېرې یې داسې وگړی نه موندلی نو قومندانې به یې "تابعین باحسان" ته سپارله او د راویانو په پرگنې کې هېڅ یوه د مشرۍ او قومندانۍ تمه نه کوله."^۲

۱. تاریخ طبري، لومړی ټوک، ۲۱۵۱ مخ، د اروپا چاپ.

۲. تاریخ طبري، لومړی ټوک، ۲۴۵۷ او ۲۴۵۸ مخونه.

★ د صحابي د پيژنگلو پر ضابطې اشکال

د استناد وړ د دواړو روايتونو مرجع، سيف بن عمر دى چې د حديث پوهانو له نظره د حديث په جعل كولو تورن او زندقه دى.^۱

سيف دغه ضابطه له ابو عثمانه روايتوي، او ابو عثمان چې له خالد او عبادېه څخه د سيف په روايتونو كې نقل كړى او سيف پخپل خيال هغه يزید بن اسيد غساني نومولى، دا هغه نوم چې سيف پخپله د حديث په راويانو كې جوړ كړى دى.^۲

د دغو راويانو له روايتونو چې ورته شو (هر څوك چې وو او هر څه چې وو) د هغو محتوا هم له تاريخي واقعيت سره سمون نه خوي، ځكه چې د "اغانى" خاوند روايت كړى او وايي:

۱. مراجعه وكړئ: عبدالله بن سبا، لومړى ټوك، د سيف د ژوند حال.

۲. مراجعه وكړئ: رواة المختلقون كتاب ته، (چې خطي نسخه ده، عبدالله بن سبا، لوړى ټوك ۱۷ مخ، د بيروت چاپ ۱۴۰۳ هـ).

"امرؤ القيس شاعر د عمر ه لاس مسلمان شو او عمر هغه وړاندې تر دې چې حتي يو ركعت لمونځ وكړي، په ولايت او قومندانۍ وگماده".

د دغه خبر تشرېح په ورپسې روايت كې له "عوف بن خارجه مري" څخه راغلې چې وايي: "په خداي قسم، زه د عمر بن خطاب د خلافت په وخت كې له هغه سره ووم چې ومې ليدل چې كږې پښې يو سړى په لږو وينستو سره د خلكو د سر د پاسه گامونه اخيستل خو د عمر (رض) مخامخ ودرېده او هغه ته يې د خلافت مباركي وويله عمر ترې وپوښتل: "ته څوك يې؟" وې ويل: "زه نصراني يم، زه امرؤ القيس بن عدي كلبي يم" عمر هغه وپيژنده او ورته يې وويل: څه غواړي؟ وې ويل: اسلام، عمر هغه ته اسلام وړاندې كړ او هغه قبول كړ. بيا يې نيزه وغوښتله او په شام كې د قضاعه^۱ پر مسلمانانو د قومندانې بيرغ يې وروتاړه

۱. قضاعه، سترې قبيلې دي چې منجمله د حيدان، بهراء، بلي او جهينه قبيلې دي چې د هغوي مفصل حال د ابن حزم د انسابو په جمهره، ۴۴۰ او ۴۶۰ مخونو كښې راغلى دى، د هغوي

او دغه شیخ د ستیندا په وخت بیرغ په خپل سر
رپولی ؤ.^۱

همدغه راز د علقمه بن علاثه کلبی له مرتدیدا
څخه وروسته د څو قومندایندا کیسه ده لکه څنگه
چې په "غانی" او "صابه" کې د هغه د حال په شرح کې
راغلي ده.

علقمه د پیغمبر(ص) په وخت مسلمان شو او د
خدای د رسول صحبت یې درکړ، بیا د ابوبکر(رض) په
زمانه کې مرتد شو، ابوبکر(رض) خالد هغه ته ولیږه
او هغه وژپیده، ویلي شوي دي هغه بیا ستوي شو او
مسلمان شو. دا داستان په اصابه کې داسې راغلی:^۲

تایوې په شحر بیا په نجران او ورپسې په شام کې وو، د زیاتو
معلوماتو لپاره د عربو قبائلو معجم ماده قضاغه ته رجوع وکړئ
۳ ټوک، ۹۵۷ مخ.

۱. اغانی، ۱۴ ټوک ۱۵۷ مخ، چاپ ساسي، په لنډه توګه د
انساب العرب په جمهره، ۲۸۴ مخ موندلی شئ.
۲. الاصابه دویم ټوک، ۴۹۶-۴۹۸ مخ، اغانی ۱۵ ټوک
۵۶ مخ، چاپ ساسي.

هغه د عمر په زمانې کې شراب وڅښل او عمر هغه ته سزا ورکړه، مرتد شو او روم ته لاړ، د روم باچا يې درناوی وکړ او ورته يې وويل: ته د عامر بن طفيل د اکازوی يې؟ هغه غوسه شو او وې ويل: زه له عامره^۱ پرته نشم پيژندلی نو ستون شو او مسلمان شو.

په اغاني او اصابه کې راغلي دي: دا اغاني عبارت دي: "کله چې علقمه (له اسلامه په مرتديدا پسې) مدينې ته ستون شو، د شپې په تيارې کې له عمر بن خطاب سره مخامخ شو، څنگه چې عمر، خالد ته ورته وو او خالد د هغه دوست ؤ، گومان يې وکړ چې هغه خالد دی، نو سلام يې ورته وکړ او ورته يې وويل: عمر ته له قومندانې لېرې کړې؟ عمر وويل: هو، همداسې ده، علقمه وويل: په خداي قسم! ستا ليري

۱. د علقمه او عامر تر مينځ زړه بدې پيښ شوی چې د خبر خاوندانو هغه روايت کړی او په اغاني کې د پنځلسم ټوک په ۵۰ مخ موجود دی، له دې امله علقمه نه خوښوله دې په خاطر چې د عامر د تره زوی دی، (عامر چې له هغه يې کرکه درلوده).

کول یوازې د بخل او حسد له کبله وه، عمر وویل:
زمونږ سره د مرستې په باب ذه خیال لرې؟ هغه وویل:
خدای ته پناه! عمر (رض) پر مونږ د اوریدلو او اطاعت
حق لري او مونږ د هغه پر خلاف هیڅ کار نه کوو.
سبا سهار کله چې عمر (رض) خلکو ته د ورتګ
اجازه ورکړه، خالد او علقمه هم ورغلل، علقمه د
خالد په څنګ کې کښیناسته، عمر علقمه ته مخ کړ او
وې ویل: ووايه علقمه! هغه ته وې چې هغه خبرې دې
خالد ته کړي؟

علقمه خالد ته مخ کړ او ورته یې وویل: ای! ایا څه
چې مې درته ویلي هغه دې اشوا کړي دي؟ خالد
ووویل: افسوس پرته! په خدای قسم زه تر دې مخکښې
له تا سره مخامخ شوی نه یم، زه گومان کوم هغه دې
لیدلی دی، علقمه وویل: په خدای قسم، هماغه مې
لیدلی.

بیا د عمر په لور پام وکړ او وې ویل: ای! د مومنانو
امیره! له نیکی پرته دې څه نه دي اوریدلي. عمر

وويل: هو، همداسې ده، ايا غواړې د حوران^۱ واکمن دې کړم، علقمه وويل: هو، همر هغه ته د حوران واکمني ورکړه اوهم هلته وو چې مړ شو، په اصابه کې زیاته شوې ده: عمر وويل: که له ما وروسته راتلونکو کسانو زما په باره کې ستا په شان نظر درلود نو په ما به له خوا ديخوا کسانو ډیرگران وو.

هغه څه چې مو نقل کړل تاریخي حقیقت دی خو د خلفاؤ د مکتب عالمانو، هغه څه چې روایت کړي دي، استناد کړی او له خپلو روایتونو یې د خدای د رسول د اصحابو د پیژندګلوی ضابطه معلومه کړې ده، او په همدې خاطر یې په زندقه تورن سیف بن عمر په شان جعلی وګړي، د پیغمبر(ص) په اصحابو کې شمیرلي دي.

د سیف جعلی اصحاب مونږ په خپل کتاب "یونیم سل جعلی صحابه" او همدغه راز د هغه روایتونه، جاجولي او څیړنه مو پرې کړې ده.

۱. حوران د دمشق په خوا کې یوه پراخه سیمه ده چې پریمانه کلي او کروندې لري، معجم البلدان، دوهم ټوک، ۳۵۸ مخ

د صحابي په تعريف کې د دوو مکتبونو د
ليد توگه په جاج پسې اوس په وړاړو مکتبونو کې د
اصحابو په عدالت غور کوو.

په دواړو مکتبونو کې د اصحابو عدالت

★ د اصحابو د عدالت په باب د خلفاؤ د مکتب لیدتوگه

د خلفاؤ مکتب ټول اصحاب عادل گڼي او د ديني علمونو په ترلاسه کولو کې هغوي ټولو ته مراجعه کوي. د جرح او تعديل مخکښ، ابو حاتم رازي^۱ د خپل کتاب په سريزي کې وايي:

"او د خداي د رسول اصحاب، هغوي چې د وحي او کتاب د نازلېدا شاهدان وو، او تفسير او تاويل يې پيژندلی دی، هغه کسان چې خداي عزوجل، هغوي له خپل پيغمبر(ص) سره د ملگرتيا او صحبت لپاره غوره کړي او خپله مرسته، د دين ټينگتيا او د حق ښکاره کول يې ورسپارلي، هغوي يې د

۱. ابو محمد عبدالرحمن بن ابي حاتم رازي (وفات ۳۲۷ هجري) د "تقدمة المعرفة لکتاب الجرح والتعديل" د کتاب خاوند، په ۱۳۷۱ هجري، حيدرآباد چاپ، ۷ او ۹ مخ.

پیغمبر(ص) اصحاب خوښ کړي او زمونږ بزرگان او پیشوایان یې ګرځولي دي او هر څه یې چې سنت کړل او تشریح یې کړل، او هر څه یې چې حکم وکړ او واجب یا مستحب یې وګرځول او هر څه یې امر او نهی یا منع کړل، ټول یې زده کړل او ویې ساتل او استحکام یې وربخښه، نو په دین کې فقیه شول، او د خدای امر و نهی او د هغه مقصد یې د کتال و تفسیر او تاویل په مشاهدې سره د رسول الله (ص) په شتون کې او له هغه څخه په اخیستلو او استنباط سره وپیژنده، خدای عزوجل په دې وسیله هغوي ته شرافت و بڅښه او د پیشوایی په مقام د هغوي په ګرځولو سره یې درناوی وکړ او له هغوي یې شک، دروغ، غلط، ویاړ او عیب لیرې کړل او هغوي یې د امت فریاد اوریدوونکي ونومول او پخپل محکم کتاب کې یې وفرمایل: وَكَذَلِكَ جَعَلْنَاكُمْ أُمَّةً وَسَطًا لِّتَكُونُوا شُهَدَاءَ عَلَى النَّاسِ... او په دې ډول مو تاسو مینځنۍ امت وګرځولئ چې پر خلکو ګواه اوسئ^۱.

او پیغمبر(ص) د پاک خدای د قول "وسطاً" تفسیر په "عدولاً" یعنې منصف (عادل) وکړ، نو هغوي د امت منصفان، د هدايت پيشوايان، د دين حجتونه یعنې دلیلونه او د کتاب او سنت نقلوونکي دي او الله جل شانہ پر خپلې لارې د هغوي برلاسي او په دې لاره تگ او د هغوي پیروي محبوبه او بلنه یې وکړه او ویې فرمایل: "وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّى... او هر څوک چې له مؤمنانو پرته د لارې پیروي وکړي، هغه په هماغه لارې چې ځې، بوځو"^۱ مونږ په ډیرو روایتونو کې لیدلي دي چې پیغمبر(ص) خپل اصحاب تبلیغ او نورو ته د خپلو خبرو رسولو ته هڅول او هغوي ته یې فرمایل: نَضْرَأُ لَكَ امْرَأً سَمِعَ مَقَالَتِي فَحَفَظَهَا وَعَاَهَا حَتَّى يُبْلَغَهَا غَيْرُهُ، خدای تعالی دې خوشحاله کړي هغه څوک چې زما

۱. د نساء سوري ۱۱۵ ایت، د اهلبيت(ع) مکتب د دغو ټولو مقصود او مراد، مؤمنان اصحاب گڼي، لکه څنګه چې د ایت تصريح دا دی او انشاء الله توضیح یې وروسته راځي.

خبره واورې او هغه حفظ وساتي څو نورو ته يې ورسوي".

هغه مبارک پخپلې خطبې کې وفرمايل: بايد تاسو حاضرین زما وينا غاييښو ته ورسوئ او ويې فرمايل: "بَلِّغُوا عَنِّي وَلَوْ آيَةً وَ حَدِّثُوا عَنِّي وَلَا حَرَجَ، زما له خوا تبليغ کوئ که څه هم يو ايت ولې نه وي او زما حديثونه نورو ته ورسوئ چې پر تاسو کمه گناه نشته" له دې وروسته، اصحاب(رض) په پولو، ښارونو او شاوخوا کې تيت پرک شول او په جنگونو، هيوادونو ازادولو، قومنداينو، قضاوت او انصاف بوخت شول، او په هغوي کې هر يوه په خپل استوگنځاي کې هغه څه چې له رسول الله مبارک يې اوريدلي وو، خپاره کړل او د خداي له رسوله يې د خپلو معلوماتو پر اساس د پوښتنو ځوابونو او فتواو ته مخه کړه، هغوي د قربت او ښه نيت ځانونه خلکو ته د دندو، حکمونو، سنتونو او د خداي د حلالو او حرامو يادولو ته وقف کړل، تر هغه وخته چې الله جل

شانه هغوي وبلل او روح يې ترې واخيسته، د خدای رحمت، دضایت او بڅښنه پر هغوي ټولو اوسه. ابن عبدالبر د خپل کتاب "الاستيعاب" په سريزې کې وايي: "د ټولو اصحابو عدالت ثابت دی"^۱ بيا مو هماغه ډول چې د رازي له قوله راوړل، د هغو ايتونو او روايتونو په راوړلو پيل کوي چې د مؤمنانو په حق کې راغلي دي.

ابن اثير د "اسد الغابة" په سريزې کې وايي: "هغه سنتونه چې د حکمونو تفصيل، د حلالو او حرامو پيژندنه او دين په چارو کې نور داسې، د هغو په چورليز دي، يوازې هغه وخت ثابت دي، چې د اسنادو سري او د هغو روايان پيژندل شوي وي، او د پيغمبر(ص) پر ټولو اصحابو لومړيتوب لري او که چېرې څوک هغوي ونه پيژني نو د نورو په نسبت

۱ . الاستيعاب في اسماء الاصحاب، تاليف حافظ محدث ابو عمر يوسف بن عبدالله بن محمد بن عبدالبر نمري قرطبي مالکي (زيربنکال ۳۶۳، فوت ۴۶۳) د هغه عبارتونه مو د حاشيه "الاصابه" له نسخې نقل کړي.

هغوي ناپوهي لازياته او انکار يې هم لازيات دي، نو غوره دا ده چې د هغوي حال او نسب ښه وپيژندل شي.

د پيغمبر(ص) اصحاب په دغو ټولو موردونو کې له نورو راويانو سره مشترک دي، خو په جرح او تعديل کې، ځکه چې هغه ټول عادل دي او پر هغوي شک او اشکال منع دی.^۱

ابن حجر د خپل کتاب "الاصابه" د سريزې په دريم څپرکي کې د اصحابو د حال او د هغوي د عدالت په بيان کې وايي: "اهل سنت په دې هکله چې ټول اصحاب عادل دي، د نظر اتفاق لري، او هيچا په دې باب مخالفت نه دی کړی خو په بدعت کوونکو کې ډيرو لږو" هغه له ابوزرعه څخه روايت کړی چې ويلي يې دي:

۱. "اسد الغابة في معرفة الصحابة" تاليف ابوالحسن عزالدين علي بن محمد عبدالکريم جزري، مشهور په ابن اثير (وفات ۶۳۰هـ) لومړی ټوک ۳ مخ.

"هر کله داسې څوک ووينئ چې د خداي د رسول يو صحابي دروي او نه يې مني، پوه شئ چې هغه زندیق دی، ځکه چې د خداي رسول حق دی، قرآن کریم حق دی، هر څه يې راوړي حق دي، دا ټول مونږ ته يوازې اصحابو رسولي دي، او دغه ډله زمونږ د گواهانو په خلاف ورزی او جرح سره د کتاب او سنت په تباهي و باطلولو پسې ده، نو د ځانونو خلاف او جرح يې لاغورده ده، هغوي زیديقان دي".^۱

۱. الاصابه في تميز الصحابه تاليف حافظ شهاب الدين احمد بن علي بن محمد کناني عسقلاني شافعي په ابن حجر مشهور، (زوکړه ۷۷۳هـ، وفات ۸۵۳هـ) د مصر چاپ، المكتبة التجارية، ۱۳۵۸هـ، لومړی ټوک ۱۷-۲۲ مخونه "ابوزرعه" عبدالله بن عبدالکریم بن یزید بن حجریه "تقريب التهذيب" کتاب کې (دوهم ټوک ۵۳۲ مخ، ۱۴۷۹ نمبر) د هغه په هکله وايي: امام حافظ ثقه، د راويانو په يوولسمې پرگنې کې مشهور دی، په ۲۲۴هـ کال کې وفات شو، د صحيحينو خاوندانو، مسلم، ترمزي، نسايي او ابن ماجه، له هغه روايت کړی دی، زه واييم: په دښتونوالي نشو پوهيدلای، چې امام ابوزرعه د خداي د رسول د اصحابو د منافقينو په هکله څه وايي؟

دا د اصحابو د عدالت په هکله د خلفاءو د
مکتب لیدتوګه وه، اوس په دې باب د اهل بیتو
لیدتوګه بیانوو.

د اصحابو د عدالت په باره کې د اهلبیتو (ع) مکتب نظریه

د اهلبیتو (ع) مکتب له قران کریم په پیروي کې وايي:
په اصحابو کې داسې مؤمنان شته چې پاک خدای
هغوي په قران کریم کې ستایلي او د بیعت شجره په
باب یې فرمایلي دي:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ
الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَ
أَثَابَهُمْ فَتْحًا قَرِيبًا.^۱

"خدای له هغو مؤمنانو، کله چې تروني لاندې یې
ستا بیعت وکړ، راضي شو او خبر وو چې د هغوي په
زړونو کې څه تېریږي، له دې امله یې د هغوي پر

۱. سورة فتح، ۱۸ ایت

زړونو ډاډ او کراری نازل کړ او په نژدې راتلونکي کې يې گټه (فتح) د هغوي اجر وگرځوه".
لکه څنگه چې ښکاره ده، دا ستاينه په بيعت شجره کې د حاضرو مؤمنانو ځانگړنه ده، او د عبدالله بن ابي او نورو په څېر حاضر منافقان پکې نه شاملېږي.^۱

د اهلبیتو (ع) مکتب همدغه رڼا له قران مجيده په پيړۍ سره، په اصحابو کې داسې منافقين ويني چې خدای په گڼ شمېر ايتونو کې هغه سپک کړي دي، د لوي خدای د دې خبرې په څېر چې فرمايي:
"وَمِمَّنْ حَوْلَكُم مِّنَ الْأَعْرَابِ مُنَافِقُونَ وَ مِنْ أَهْلِ الْمَدِينَةِ مَرَدُوا عَلَى النِّفَاقِ لَا تَعْلَمُهُمْ نَحْنُ نَعْلَمُهُمْ، سَنُعَذِّبُهُمْ مَرَّتَيْنِ ثُمَّ يُرَدُّونَ إِلَىٰ عَذَابٍ عَظِيمٍ"^۲
"هغه ځنې کسان چې د تا په شاو خوا کې دي، د عربو له کوچيانو، منافقان دي او د مدينې له

۱. په مغازي و اقلي او خطط مقرزي کې د بيعت شجره (بيعت رضوان) کيسې ته مراجعه وشي.
۲. سوره توبه ۱۰ ايت.

اوسيدونكيو هم يوه ډله په نفاق سخته پابنده ده،
ته (پيغمبر) هغوي نه پيژنې خو مونږ هغو ښه پيژنو،
ډير ژر هغو دوه ځله سزا کوو، نو د ستر عذاب په
لورې شړل کيږي".^۱

هو، په اصحابو کې داسې کسان وو چې خداي د
خپل پيغمبر(ص) پر حريم د هغوي د تهمت او افک په
هکله خبر ورکړی دی، له داسې وينا خداي ته پناه. او
په اصحابو کې داسې کسان هم وو چې خداي پاک د
هغوي په هکله فرمايي:
"وَإِذَا رَأَوْا تِجَارَةً أَوْ لَهْوًا انفَضُّوا إِلَيْهَا وَتَرَكُوكَ قَائِمًا"

۱. د نور سوري په ۱۱ او ۱۷ ايتونو کې د افک کيسې ته
اشاره ده، چې د عائشې په بيزارې کې پر هغه تهمت چې پر هغې
يې تړلې ؤ، پخپله د هغې په روايت، يا د غير عائشه د روايت پر
اساس له دغه تهتمته د ماريه په بري کولو کې لکه څنگه چې د ام
المؤمنين عائشه د حديثونو (د عربي متن) په دوهم ټوک کې
راغلي دي.

”کله چې تجارت یا فضولیات او لوبې وويني، تیت پرک شي او په هغو پسې ځي، او تا (پیغمبر) ولاړ په خپل حال پریږي“^۱

دا پېښه هغه وخت وشوه چې پیغمبر(ص) په خپل جومات کې د قیام په حال کې د جمعې د لمانځه خطبه لوستله، په اصحابو کې داسې کسان وو چې غوښتل یې د خدای رسول په عقبه هر شي کې د تبوک^۲ له غزا یا حجة الوداع د ستنیدا په وخت په پټه ووژني.^۳

۱. سوره جمعه ۱۱ ایت.

۲. مسند احمد، پینځم ټوک ۳۹۰ او ۴۵۳ مخ، صحیح مسلم، اتم ټوک ۱۲۲ او ۱۲۳ مخونه، د منافقینو د صفت په باب کې، مجمع الزوائد، لومړی ټوک ۱۱۰ مخ او شپږم ټوک ۱۹۵ مخ، مغازی واقدي، دریم ټوک ۱۰۴۲ مخ، امتاع الاسماع مقریزي، ۴۷۷ مخ، تفسیر درالمنثور، دریم ټوک ۲۵۸ او ۲۵۹ مخ، په تفسیر کې د توبې سورې د ۷۴ ایت ”هُمُوا بِمَا لَمْ يَنَالُوا“

۳. د شیعیانو په حدیثونو کې راغلي دي، دا پېښه له وروستي حجه د پیغمبر(ص) د ستنیدا په د غدیر خم په خاطر د جحفه په ټاټوبي کې شوې وه، مراجعه وکړئ، بحارالانوار، ۲۸ ټوک، ۹۷ مخ، په ۱۳۹۲ هـ کې د تهران چاپ.

یقیناً له پیغمبر(ص) سره ملګرتیا او صحبت له هغه مبارک سره د واده له شرافته غوره نه وی، ځکه چې د رسول ماندنیو مصاحبت د ملګرتیا او هم صحبتۍ تر ټولو لوړه درجه ده، په عین حال کې، متعال خدای هغوي مخاطب کړي او فرمایي:

يَا نِسَاءَ النَّبِيِّ مَنِ يَأْتِ مِنْكُنَّ بِفَاحِشَةٍ مُّبِينَةٍ يُضَاعَفْ لَهَا الْعَذَابُ ضِعْفَيْنِ وَكَانَ ذَلِكَ عَلَى اللَّهِ يَسِيرًا، وَ مَنْ يَقْنُتْ مِنْكُنَّ لِلَّهِ وَ رَسُوْلِهِ وَ تَعْمَلْ صَالِحًا نُؤْتِهَا أَجْرَهَا مَرَّتَيْنِ وَ أَعْتَدْنَا لَهَا رِزْقًا كَرِيْمًا، يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ اِنَّ التَّقِيْنَ...^۱

"اې د پیغمبر(ص) ماندینو! که په تاسو کې هره یوه په ښکاره گناه وکړي، عذاب به یې دوه چنده وي، اودا د خدای لپاره اسان کار دی، او په تاسو کې چې هره یوه د خدای او د هغه د رسول په وړاندې خاکساري وکړي او نیک عمل وکړي، اجر به دوه چنده ورکوو د هغوي لپاره مو نیک رزق چمتو کړی

۱. سوره احزاب، ۳۰-۳۲ ایتونه.

دی، ای د پیغمبر (ص) ماندينو! تاسو د نورو ښځو په څیر نه یاست که چیرې پرهیزگاره واوسئ ...

خداي پاک په هغوي کې د دوو تنو په هکله فرمایي: "ان تَتُوبَا اِلَى اللّٰهِ فَقَدْ صَغَتْ قُلُوبُكُمَا وَ اِنْ تَظَاهَرَا عَلَيْهِ فَاِنَّ اللّٰهَ هُوَ مَوْلَاهُ وَ صَالِحُ الْمُؤْمِنِينَ وَ الْمَلَائِكَةُ بَعْدَ ذَلِكَ ظَهِيرًا . اِلَى قَوْلِهِ تَعَالَى . مَثَلًا لِلَّذِينَ كَفَرُوا امْرَاةٌ نُوحٍ وَ امْرَاةٌ لُوطٍ كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ فَخَانَتَاهُمَا فَلَنْ يُغْنِيَا عَنْهُمَا مِنَ اللّٰهِ شَيْئًا وَ قِيلَ ادْخُلِ النَّارَ مَعَ الدّٰخِلِيْنَ، وَ ضَرَبَ اللّٰهُ مَثَلًا لِلَّذِينَ اٰمَنُوا امْرَاةٌ فِرْعَوْنَ اِذْ قَالَتْ رَبِّ ابْنِ لِيْ عِنْدَكَ بَيْتًا فِى الْجَنَّةِ ... وَ مَرْيَمَ ابْنَتْ عِمْرَانَ ..."

"که تاسو دوه ښځې توبه وکړئ (ستاسو په گټه ده) ځکه چې ستاسو زړونه له حقه غړیدلي او که د هغه (پیغمبر ص) پر ضد ملگري شئ، په تحقیق سره خداي، جبرایل او صالح مؤمنان یې ملگري او مرستندوي دي او تر هغو وروسته فرستې یې ملاتړي، پاک خداي له هغو کسانو لپا ره چې کافر شول د نوح او لوط علیهما السلام د ښځو مثال راوړی

دی، هغه دواړه زمونږ د دوو صالحو بندګانو تر سرپرستی لاندې وې، خو له هغو دوو سره یې خیانت وکړ خو هغو دوو ملګرو په هېڅ شي له خدایه بې نیازه نه کړل او هغو دوو ته وویل شول چې له دوزخیانو سره یو ځای اور ته داخلې شئ، او خدای د مؤمنانو لپاره د فرعون د ماندینې مثال راوړی دی کله چې وویل: پروردګاره! زما لپاره له ځان سره نیژدې په جنت کې یو کور جوړ کړه ... او همدغه راز د عمران لور بې بی مریم ...^۱

د خدای پیغمبر(ص) د قیامت په ورځ د ځینو اصحابو د حال په بیان کې فرمایي: "وَ أَنَّهُ يُجَاءُ مِنْ أُمَّتِي، فَيُؤْخَذُ بِهِمْ ذَاتَ الشَّمَالِ فَأَقُولُ يَا رَبِّ أَصْحَابِي، فَيَقَالُ: إِنَّكَ لَا تَدْرِي مَا أَحْدَثُوا بَعْدَكَ، فَأَقُولُ كَمَا قَالَ الْعَبْدُ الصَّالِحُ: "وَ كُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا كُنْتُ أَنْتَ الرَّقِيبَ عَلَيْهِمْ" فَيَقَالُ: إِنْ هَؤُلَاءِ لَمْ يَزَالُوا مُرْتَدِّينَ عَلَى أَعْقَابِهِمْ مُنْذُ قَارَعْتَهُمْ".

۱. سورة تحریم، ۴، ۱۰ او ۱۲ ایتونه.

"او د قیامت په ورځ به زما د امت یو شمېر وگړي ډگر ته راوستل، او د دوزخ په لور به بوتلل کيږي، زه به وایم: پروردگارا! زما اصحاب! ویل کيږي به: ته نه یې خبر چې ستا له تگه وروسته یې کوم بدعتونه وکړل، نو زه به هم هغوي ته هماغه وایم چې د خدای صالح بنده (د مریم زوی عیسیٰ ع) وویل: زه تر هغه وخته پورې چې ستاسو په مینځ کې ووم، د هغوي له حاله خبر ووم خو کله چې دې د هغوي له منځه واخستم، ته پخپله د هغوي څارونکی وې،^۱ نو وویل کيږي به: دغې ډلې چې کله ترې جلا شوی په پرله پسې له دینه مخ واړوه او خپل تېر وخت ته ستانه شول.^۲

په بل روایت کې راغلي دي:

۱. مائده سوره ۱۱۷ ایت.

۲. بخاري، د مائده سوري د "يَا أَيُّهَا الرُّسُولُ بَلِّغْ مَا أُنْزِلَ إِلَيْكَ" په تفسیر کې او د انبیا سوري تفسیر، ترمذی: د قیامت صفت څپرکی، د حشر په شان کې د وارد شویو روایتونو څپرکی او د طه سوري تفسیر.

"لَيَرَدَنَّ عَلَى نَاسٍ مِنْ أَصْحَابِي الْحَوْضَ حَتَّى عَرَفْتُهُمْ اخْتَلَجُوا دُونِي فَأَقُولُ: أَصْحَابِي! فَيَقُولُ: لَا تَدْرِي مَا أَحَدُثُوا بَعْدَكَ".

"زما يو شمېر اصحاب پر حوض کوثر ماته راولي، خو ويې پيژنم، بيا يې له ما جلا کوي، وايم، زما اصحاب! واييک ته نه يې خبې ستا له تگه وروسته يې څه بدعتونه وکړل"^۱

په صحيح مسلم کې داسې راغلي دي:

"لَيَرَدَنَّ عَلَى الْحَوْضِ رَجَالٌ مِمَّنْ صَاحِبْنِي حَتَّى إِذَا رَأَيْتُهُمْ رَفَعُوا إِلَيَّ اخْتَلَجُوا دُونِي، فَلَأَقُولَنَّ: أَيُّ رَبِّ أَصْحَابِي، فَلْيُقَالَنَّ لِي: إِنَّكَ لَا تَدْرِي مَا أَحَدُثُوا بَعْدَكَ".

"زما ځيني اصحاب پر حوض کوثر زما په نيزد راولي چې خپلې خوا ته د هغوي راتگ وينم له ما يې جلا کوي، وايم: پروردگاره! زما اصحاب! ما ته ويل

۱ . بخاري، د دعوت کتاب، باب في الحوض، ابن ماجه، د مناسکو کتاب، ۵۸۳ حديث مسند احمد، لومړی ټوک ۴۵۳ مخ، دريم ټوک ۲۸ مخ، پينځم ټوک ۴۸ مخ.

کيږي: ته نه يې خبر ستا له تگه وروسته يې کوم
بدعتونه وکړل.^۱

۱ . صحيح مسلم، کتاب فضائل، باب اثبات حوض نبينا،
حديث ۴۰.

د مؤمن او منافق د پیژندنې ضابطه (قاعده)

لکه څنگه چې د خدای د رسول (ص) په اصحابو کې یو شمېر منافقان وو، چې له خدایه پرته بل چا نه پیژندل، له دې امله، پیغمبر (ص) فرمایلي دي: "علي نه خوښوي مگر مؤمن او هغه دښمن نه گڼي مگر منافق". یعنې له مومنه پرته څوک له علی (ع) سره مینه نلري او له منافقه پرته یې څوک دښمني نه کوي، دا حدیث امام علي (ع) ۱،

۱. حضرت علی (ع) د ابوطالب زوی په کعبه کې وزیږېده، لکه څنگه چې حاکم په مستدرک (۳۰ ټوک ۴۸۳ مخ) کې هغه روایت کړی دی او هم، مالکی په "الفصول المهمه"، مغازلی شافعی په مناقب کتاب کې او شبلنجی د نورالابصار په ۲۹ مخ. د هغوي زوکړه د ۱۳ عام الفیل د رجب د میاشتې په دیارلسمه نیټه وه. په ۳۵ هجري کال کې مهاجرانو او انصارو له هغوي سره بیعت وکړه او په ۴۰ هجري کال د روژې د میاشتې په نولسمه نیټه ابن ملجم مرادي هغوي ژوبل کړل او هم د دې میاشتې په ← ←

ام المؤمنین بي بي ام سلمه عليها السلام،

يويشتمه نيټه شهيد شول. د صحاحو ليکونکو ۵۳۲ حديثونه له هغوي نقل کړي دي د هغوي د ژوند حال په الاستيعاب، اسد الغابه، الاصابه او جوامع السيره (۲۷۲ مخ) کتابونو کې موجود دی او د منافقانو په باره کې د هغوي حديثونه په صحيح مسلم (لومړی ټوک ۲۱ مخ) صحيح ترمذي (۳ ټوک ۱۷۷ مخ)، سنن ابن ماجه يوولسم څپرکي په سريزي کې، سنن نسائي (۲ ټوک ۲۷۱ مخ) د مؤمن او منافق د نځينو په باب کې، خصائص نسائي ۳۸ مخ، مسند احمد (لومړی ټوک ۸۴، ۹۵ او ۱۲۸ مخونه)، تاريخ بغداد (۲ ټوک ۲۵۵ مخ، ۸ ټوک ۴۱۷ مخ، ۱۲ ټوک ۴۲۲ مخ) د ابو نعيم حلیه الاولياء (۴ ټوک ۱۸۵ مخ) هغه وايي چې دا حديث صحيح دی او ټول پرې اتفاق لري، د ذهبي تاريخ الاسلام (۲ ټوک ۱۹۸ مخ) تاريخ ابن کثير (۲ ټوک ۳۵۴ مخ) او د هغوي د ژوند حال د الاستيعاب په ۲ ټوک ۴۲۱ مخ، اسد الغابه ۴ ټوک ۲۹۲ مخ، کنز العمال ۱۵ ټوک ۱۰۵ مخ، رياض النضره ۲ ټوک ۲۸۴ مخ راغلی دی.

۱. ام المؤمنین "ام سلمه" هند چې د ابو امیه بن مغیره قرشي لور، د پیغمبر (ص) نه وړاندې د "ابو سلمه" بنځه وه، له خپل خاوند سره یې اسلام راوړ او سره یې حبشې ته هجرت وکړ او بیا یې مدینې ته، کله چې د هغې خاوند د احد په جنگ کې ژوبل شو او د هجرت په دریم کال شهید شو، نو پیغمبر (ص) هغې ←

عبدالله بن عباس رضي الله تعالى عنه^۱، او حضرت
ابوذر غفاري رضي الله عنه^۲،

← سره واده وکړ. ام سلمه د امام حسين عليه السلام له شهادته وروسته په ۲۰ هجري کال کې په حق ورسیده، د صحاحو لیکوالانو د هغې نه ۳۷۸ حدیثونه نقل کړي دي. د هغې او د هغې د اول میړه د ژوند د حالاتو نه پوره خبریدو لپاره دې کتابونو ته مراجعه وکړئ: اسد الغابه، جوامع السیره ۲۷۲ مخ، تقریب التهذیب ۲ ټوک ۲۱۷ مخ. د منافقینو له حقله د هغې حدیث په صحیح ترمذي ۱۳ ټوک ۱۲۸ مخ، مسند احمد ۲ ټوک ۲۹۲ مخ، الاستیعاب ۲ ټوک ۴۲۰ مخ، له مختلفو لارو نقل شوې، او په تاریخ ابن کثیر ۷ ټوک ۳۵۴ مخ، کنز العمال ۲ ټوک ۱۵۸ مخ لومړی چاپ کې راغلی دی.

۱. عبدالله بن عباس بن عبدالمطلب د پیغمبر(ص) د تره زوی، له هجرت ډرې کاله وړاندې وزیږېد او په ۲۸ هجري کال کې په طائف کې وفات شو. د صحاحو لیکوالانو ۱۲۲۰ حدیثونه له هغوي نقل کړي دي. د هغه د ژوند حال په اسد الغابه، الاصابه او جوامع السیره ۲۷۲ مخ باندې راغلی دی.

۲. ابوذر، جندب یا برید بن جناده، چې اسلام ډیر ومخکې قبول کړې او هجرت یې کړې، د جنگ بدر نه وروسته د خدای رسول(ص) سره په هریو جنگ کې شریک ؤ. په ۳۲ هجري کال د ربډې په دشته کې د تبعید په حال کې وفات شو. د صحاحو ←

انس بن مالک^۱ او عمران بن حصین^۲ ټولو روایت

← لیکوالانو له هغه نه ۲۸۱ حدیثونه نقل کړي دي. د هغه د ژوند حال په تقریب ۲ ټوک ۴۲۰ مخ، جوامع السیره ۲۷۷ مخ، او عبدالله بن سبا کتاب په دویم ټوک کې راغلی دی.

۱. د انس بن مالک په حقله ویلې شي چې لس کاله د پیغمبر(ص) خادم ؤ، لاسونه به یې تر سنگلو د سپین والي(یو مرض) په وجه په یوې پټې پټول. او دا مرض یې د هغه خپرو په وجه چې علی(ع) ده ته کړی وی ځکه د غدیر د حدیث انکار یې کړی ؤ، نو علی(ع) له خدایه وغوښتل چې یو بیلگه سپین والي پر هغه ولگوي چې په عمامې(پټکي) نه پټیځي. د دې کیسې لنډ بیان په الاطلاق النفیسه کتاب کې په ۱۲۲ مخ راغلی دی. او په تفصیل سره د نهج البلاغې د شرح د ۲ ټوک په ۳۸۸ مخ موجود دی. هغه له ۹۰ هجري وروسته په بصره کې وفات شو. د صحاحو لیکوالانو له هغه نه ۲۲۸۲ حدیثونه نقل کړي دي، د هغه د ژوند لیک په اسد الغابه، تقریب التهذیب او جوامع السیره ۲۷۲ مخ کې راغلی دی. د منافقانو په حقله د هغه روایت د کنز العمال د لومړي چاپ د ۷ ټوک په ۱۴۰ مخ کې راغلی دی.

۲. ابونجید، عمران بن حصین خزاعی کعبی، عمران بن حصین خزاعی کعبی، د خیبر د فتح په کال کې مسلمان شو او د پیغمبر(ص) ملګري شو، په کوفه کې یې قضاوت کاوه او په ۵۲ کال کې له دنیا لاړ. د صحاحو لیکوالانو له هغه ۱۸۰ ← ←

کړی او د پیغمبر(ص) په زمانه کې خپور شوی او مشهور وو.

ابوذر وايي: مونږ به منافقان نه پیژندو مګر داسې چې خدای او رسول نه به یې انکار وکړله واجب لمانځو څخه به یې مخ واړوه، او له علی(ع) سره به د بنمنی کوله.^۱

ابو سعید خذري وايي: مونږ (انصارو) به د پیغمبر(ص) په زمانه کې منافقان د علی سره په بغض او کینه باندې پیژندل.^۲

حدیثونه نقل کړي دي. او د منافقانو په حقله د هغه روایتونه د کنز العمال په ۷ ټوک ۱۴۰ مخ لومړې چاپ، د هغه د ژوند حال د تقریب التهذیب په ۲ ټوک ۷۲ مخ، او جوامع السیره ۲۷۷ مخ راغلی دی.

۱. مستدرک الصحيحین ۳ ټوک ۱۲۹ مخ او کنز العمال ۱۵ ټوک ۹۱ مخ.

۲. ابو سعید بن مالک بن سنان خزرجي جذري، د خندق او د هغې نه وروستو غزاګانو کې یې شرکت وکړ. په ۲۳ یا ۲۴ یا ۲۵ کال کې په مدینې کې وفات شو. او ځینو ۷۴ کال نقل کړی دی. د صحاحو لیکوالانو له هغه ۱۷۰ حدیثونه نقل کړي دي د ←

عبدالله بن عباس وايي: مونږ به د پيغمبر(ص) په زمانه کې منافقان د علي سره په بغض او کينه باندې پيژندل.

جابر بن عبدالله انصاري وايي: مونږ منافقان يوازې په دې پيژندل چې له علي(ع) سره به يې د بنمني درلوده.

← هغه د ژوند حال په اسدالغابه ۲ ټوک ۲۹۸ مخ، تقريب التهذيب ۱ ټوک ۲۸۹ مخ او جوامع السيره ۲۷۲ مخ باندې راغلی دی. د منافقانو په حقله د هغه حديثونه د ترمذي په ۱۳ ټوک ۱۲۷ مخ، حلية الاولياء ابونعيم ۲ ټوک ۲۸۴ مخ باندې راغلي دي.

۱. تاريخ بغداد ۳ ټوک ۱۵۳ مخ.

۲. جابر بن عبد الله عمرې انصاري، پخپله صحابي دی او د صحابي زوی دی د عقبې په بيغت کې له خپل پلار سره موجود ؤ او د ۱۷ جنگونو کې د پيغمبر(ص) سره شرکت کړې ؤ، د صفين په جنگ کې هم د علي(ع) سره ؤ د ۷۰ هجري کال نه وروسته په مدينه کې وفات شو. د صحاحو ليکوالانو له هغه ۱۵۴۰ حديثونه نقل کړي دي. د هغه د ژوند حال د اسدالغابه په لومړي ټوک ۲۵۲ او ۲۵۷ مخ، تقريب التهذيب په لومړي ټوک ۱۲۲ مخ او د جامع السيره په ۲۷۲ مخ راغلی دی. د منافقانو ←

دې روایتونو ته په پام او د رسول الله (ص) خبرو ته په پام سره چې د علی (ع) په باره کې فرمایي: "اللَّهُمَّ وَالِ مَنْ وَالَاهُ وَ عَادَ مَنْ عَادَاهُ؛ خدایه! د علی (ع) مینه والو سره مینه ولرې او د هغه دښمنانو سره دښمني وکړی."^۱

دې ټولو روایتونو ته پام سره د اهل بیت (ع) د مکتب لارویان د دیني مطلبونو او علمونو په

← په حقله د هغه روایت د الاستیعاب په ۲ ټوک ۴۲۲ مخ، تاریخ ذهبي ۲ ټوک ۱۹۸ مخ او مجمع الزوائد ۹ ټوک ۱۳۳ مخ راغلی دی.

۱. صحیح ترمذي ۱۳ ټوک ۱۲۵ مخ د مناقب علی (ع) په باب کې. سنن ابن ماجه د علی (ع) د فضیلت په باب کې ۱۱۲ حدیث. خصائص نسائي ۴ او ۳۰ مخ، مسند احمد ۱ ټوک ۸۴، ۸۸، ۱۱۸، ۱۱۹، ۱۵۲ او ۳۳۰ مخونه او خلورم ټوک ۲۸۱، ۳۲۸، ۳۷۰ او ۳۷۲ مخونه او پینځم ټوک ۳۰۷، ۳۴۷، ۳۵۰، ۳۵۸، ۳۲۱، ۳۲۲، ۴۱۹، ۵۲۸ مخونه، مستدرک صحیحین دوم ټوک ۱۲۹ مخ او ۳ ټوک ۹ مخ، ریاض النضره دویم ټوک ۲۲۲- ۲۲۵ مخ، تاریخ بغداد ۷ ټوک ۳۷۷ مخ او ۸ ټوک ۲۹۰ مخ او ۱۲ ټوک ۳۴۳ مخ او نور ډیر مصدرونه.

راخستلو کې له هغې اصحابو چې د علی (ع) سره
بې دښمني کړې ده احتیاط کوي. ځکه چې کیدی شي
دا صحابي له هغې منافقینو وي چې بې له خدایه یې
بل څوک نه پیژني.



This document was created with Win2PDF available at <http://www.win2pdf.com>.
The unregistered version of Win2PDF is for evaluation or non-commercial use only.
This page will not be added after purchasing Win2PDF.